

॥ పురోబంధ శ్లోకాః ॥

భవంతౌ మమ సందేహం ఏకం ఛేత్తు మిహోర్ధతః ।

యేన చ్చిన్నేన జాయేత మమ సంసార నిర్వృతిః ॥ 01 ॥

కర్మిణా ప్రాప్యతే మోక్ష ఉతాహో జ్ఞానినా మునే ।

ఏతన్నే సంశయం చింధి యది మేను2గ్రహః కృతః ॥ 02 ॥

బృహస్పతే కర్మిణా కిం ప్రాప్యతే జ్ఞానినాథ వా ।

మోక్ష ఏతన్మమాచక్ష్య పృచ్ఛతః సంశయం ప్రభో ॥ 03 ॥

పరమాత్మా త్వయం భూతైః క్రీడతే ఏకవత్స్వయమ్ ।

కృతా మాయావలీ మంత్రైః తద్వదేత న్నసంశయః ॥ 04 ॥

అహంభావః సదాబ్రహ్మాన్ నవిధేయో ముముక్షుభిః ।

ప్రాణయాత్రా రతం సర్వం జగాదేత ద్విచేష్టితమ్ ॥ 05 ॥

తత్రాహ మితి యశ్శబ్దః ససాధుత్వం నగచ్ఛతి ।

ఇత్యాకర్ణ్య సవిప్రేంద్రో ద్విజ స్సంయమనస్తదా ॥ 06 ॥

ఏవ ముక్తేతు వ్యాధేన బ్రాహ్మణో రాజసత్తమ ।

పుష్పవృష్టిరథాకాశాత్ తస్యోపరి పపాత హ ॥ 07 ॥

- - -

॥ శ్రీ నారదకృత బ్రహ్మసార స్తోత్రమ్ ॥

పరం పరాణా మమృతం పురాణం పారం పరం విష్ణు మనంత వీర్యమ్ ।

నమామి నిత్యం పురుషం పురాణం పరాయణం పారగతం పరాణామ్ ॥ 01 ॥

పురాతనం త్వప్రతిమం పురాణం పరాపరం పారగ ముగ్రతేజసమ్ ।

గంభీర గంభీర ధియాం ప్రధానం నతో2స్మి దేవం హరి మీశితారమ్ ॥ 02 ॥

పరాత్పరం చాపరమం ప్రధానం పరాస్పదం శుద్ధపదం విశాలమ్ ।

పరాత్పరేశం పురుషం పురాణం నారాయణం స్తామి విశుద్ధ భావః ॥ 03 ॥

పురాపురం శూన్య మిదం ససర్జ తదా స్థితత్వాత్ పురుషః ప్రధానమ్ ।
జనే ప్రసిద్ధః శరణం మమాస్తు నారాయణో వీతమలః పురాణః ॥ 04 ॥

పారం పరం విష్ణు మపార రూపం పురాతనం నీతిమతాం ప్రధానమ్ ।
ధృత క్షమం శాంతిధరం క్షితీశం శుభం సదా స్తామి మహానుభావమ్ ॥ 05 ॥

సహస్రమూర్ధాన మనంత పాదం అనంత బాహుం శశిసూర్య నేత్రమ్ ।
తమక్షరం క్షీరసముద్రనిద్రం నారాయణం స్తామ్యమృతం పరేశమ్ ॥ 06 ॥

త్రివేదగమ్యం త్రినవైకమూర్తిం త్రిశుక్ల సంస్థం త్రిహుతాంశభేదమ్ ।
త్రితత్త్వ లక్ష్యం త్రియుగం త్రినేత్రం నమామి నారాయణ మప్రమేయమ్ ॥ 07 ॥

కృతే సితం రక్తతనుం తథాచ త్రేతాయుగే పీతతనుం పురాణమ్ ।
తథా హరిం ద్వాపరతః కలౌచ కృష్ణీ కృతాత్మాన మథో నమామి ॥ 08 ॥

ససర్జ యో వక్త్రత ఏవ విప్రాన్ భుజాంతరే క్షత్ర మథోరు యుగ్మే ।
విశః పదాగ్రేషు తథైవ శూద్రాన్ నమామి తం విశ్వతనుం నమామి ॥ 09 ॥

పారాత్పరం పారగతం ప్రమేయం యుధాంపతిం కార్యత ఏవ కృష్ణమ్ ।
గదాసి చర్మణ్యభృతోత్థపాణిం నమామి నారాయణ మప్రమేయమ్ ॥ 10 ॥

ఇతి స్తుతో దేవవరః ప్రసన్నో జగాద మాం నీరదతుల్య ఘోషః ।
వరం వృణీష్యేత్యసకృ త్తతో2హం తస్మైవ దేహే లయమిష్టవాంశ్చ ॥ 11 ॥

॥ ఇతి శ్రీవరాహపురాణే ఆదిభూత వృత్తాంతే నారద జన్మోపాఖ్యానోనామ తృతీయో2ధ్యాయః ॥

॥ అథ క్షమాప్తార్థనో ॥
యదక్షర పదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సతుర్ద్వణమ్ ॥
కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥
శ్రియః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥